



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXVI]

FRIDAY, MARCH 7, 2025 / PHALGUNA 16, 1946

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૭મી માર્ચ, ૨૦૨૫

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના કૃષિ, ખેડૂત કલ્યાણ અને સહકાર વિભાગના તારીખ: ૨૦મી જાન્યુઆરી, ૨૦૨૫ના સરકારી જાહેરનામા ક્રમાંક: જાએચકેએચ/૧૧/એફડીવી/૧૦૨૦૧૮/૪૮/ટ-નો ગુજરાતી અનુવાદ આથી સર્વ લોકોની જાણ સારૂ પ્રસિદ્ધ કર્યો છે.

ડી. એમ. ભાભોર,
સરકારના સંયુક્ત સચિવ.

NOTIFICATION

Under

The Gujarat Fisheries Act, 2003

ગુજરાત મત્સ્યોદ્યોગ અધિનિયમ, ૨૦૦૩ હેઠળ

જાહેરનામું

કૃષિ, ખેડૂત કલ્યાણ અને સહકાર વિભાગ

સચિવાલય, ગાંધીનગર, ૨૦મી જાન્યુઆરી, ૨૦૨૫

ગુજરાત મત્સ્યોદ્યોગ અધિનિયમ, ૨૦૦૩.

ક્રમાંક: જીએચકેએચ/૧૧/એફડીવી/૧૦૨૦૧૮/૪૮/૨:- ગુજરાત મત્સ્યોદ્યોગ અધિનિયમ, ૨૦૦૩ (સન ૨૦૦૩ના ગુજરાતના ૮મા)ની કલમ ૩૦ની પેટા-કલમ (૩) અને (૪) સાથે વાંચતા, કલમ ૬ની પેટા-કલમ (૧)થી ફરમાવ્યા પ્રમાણે, નિયમોનો અમુક મુસદ્દો, કૃષિ, ખેડૂત કલ્યાણ અને સહકાર વિભાગના તારીખ: ૧૭મી ઓક્ટોબર, ૨૦૨૪ના સરકારી જાહેરનામા ક્રમાંક: જીએચકેએચ/૧૩૫/એફડીવી/૧૦૨૦૧૮/૪૮/૮. હેઠળ તારીખ: ૧૭મી ઓક્ટોબર, ૨૦૨૪ના ગુજરાત સરકારી રાજપત્ર, અસાધારણ, ભાગ-૪-ખ-માં, પાના ૧૮૮ થી ૨૦૦-માં પ્રસિદ્ધ કર્યો હતો અને તેનાથી અસર થવાનો સંભવ હોય તે તમામ વ્યક્તિઓ પાસેથી, સદરહુ જાહેરનામાની રાજપત્રમાં પ્રસિદ્ધિની તારીખથી ત્રીસ દિવસની મુદતની અંદર, વાંધા અથવા સૂચનો મંગાવવામાં આવ્યા હતાં:

અને સદરહુ મુસદ્દા નિયમોના સંબંધમાં, મળેલા વાંધા અને સૂચનો સરકારે વિચારણામાં લીધા છે:

તેથી, હવે, ગુજરાત મત્સ્યોદ્યોગ અધિનિયમ, ૨૦૦૩ (સન ૨૦૦૩ના ગુજરાતના ૮મા)ની કલમ ૩૦ની પેટા-કલમ (૩) અને (૪) સાથે વાંચતા, કલમ ૬ની પેટા-કલમ (૧)થી મળેલી સત્તાની રૂએ, ગુજરાત સરકાર, આથી, ગુજરાત મત્સ્યોદ્યોગ નિયમો, ૨૦૦૩ વધુ સુધારવા નીચેના નિયમો કરે છે:-

ગુજરાત મત્સ્યોદ્યોગ અધિનિયમ, ૨૦૦૩.

૧. આ નિયમો ગુજરાત મત્સ્યોદ્યોગ (સુધારા) નિયમો, ૨૦૨૫ કહેવાશે.
૨. ગુજરાત મત્સ્યોદ્યોગ નિયમો, ૨૦૦૩ (જેનો આમાં હવે પછી, “સદરહુ નિયમો” તરીકે ઉલ્લેખ કર્યો છે તે)માં, વ્યાખ્યામાં, ખંડ (છ) પછી, નીચેના ખંડો દાખલ કરવા:-
 - (જ) લાઈટ માછીમારી અથવા એલઈડી લાઈટ માછીમારી એટલે પ્રાદેશિક જળસીમામાં કોઈ પ્રકારની માછીમારી માટે કોઈ પ્રકારના માછીમારી જહાજ (નોંકા) પર જનરેટર સાથે અથવા તેના વિના ફિશ લાઈટ એટ્રેક્ટર અથવા અન્ય કોઈ પ્રકાશ ઉપકરણ, સપાટી પર અથવા (દરિયાઈ પાણીની નીચે) જળનિમગ્ન કૃત્રિમ લાઈટ/એલઈડી લાઈટનો ઉપયોગ કરીને અથવા સ્થાપિત કરીને અથવા સંચાલિત કરીને કરવામાં આવેલ માછીમારી;
 - (ઝ) “લાઈન માછીમારી પદ્ધતિ” એટલે માછીમારો દ્વારા બે કરતા વધુ માછીમારી હોડીના જૂથનો ઉપયોગ કરીને સળંગ લાઈનમાં માછીમારી કરવાની પ્રવૃત્તિ.
૩. સદરહુ નિયમોમાં, નિયમ ૭માં, પેટા-નિયમ (૩૭) પછી, નીચેના પેટા-નિયમો દાખલ કરવા:-
 - “(૩૮)ભારત સરકારના ગૃહ મંત્રાલય દ્વારા તારીખ: ૪ મે, ૧૯૮૮ના હુકમ મારફત, તેના ઓઆરજી નં. ૧-૧૧૦૧૧/૬/૮૩- ISDI(B)થી જાહેર કર્યા મુજબ “નો ફિશિંગ ઝોન (માછીમારી માટેના પ્રતિબંધિત વિસ્તાર)”માં કોઈપણ વિસ્તારની બહાર કોઈપણ માછીમારી જહાજ ચલાવવું જોઈશે નહિ.
 - (૩૯) કોઈપણ માછીમારી જહાજ, રાષ્ટ્રીય ઈન્ડો-પાર્ક આંતરરાષ્ટ્રીય દરિયાઈ સીમા રેખા (આઈએમબીએલ)ને પાર કરશે નહિ.
 - (૪૦) માછીમારી પ્રવૃત્તિમાં રોકાયેલ કોઈ વ્યક્તિ અથવા કોઈ માછીમારી જહાજ જે આંતરરાષ્ટ્રીય દરિયાઈ સીમા રેખા (IMBL)ને પાર કરે અથવા તેનું ઉલ્લંઘન કરે, તો આવો માછીમારી જહાજનો માલિક, ગુજરાત મત્સ્યોદ્યોગ નિયમો, ૨૦૦૩ની કલમ ૨૧ની જોગવાઈઓ મુજબના દંડ અને સજાને પાત્ર રહેશે અને ભવિષ્યમાં તેને કોઈ પ્રકારની મત્સ્યોદ્યોગ વિભાગની સહાયતા મળશે નહિ.
 - (૪૧) સદરહુ અધિનિયમની કલમ ૧૫ ની પેટા-કલમ (૭) હેઠળ જન્મ કરવામાં આવેલા જહાજના ડોકિંગ (ગોદીમાં પ્રવેશ) માટેની સુવિધા માટે, અમલબજવણી અધિકારી દ્વારા માછીમારી જહાજોના માલિક પાસેથી પ્રતિ દિન જાળવણીનો ચાર્જ રૂ.૧૦૦/- વસૂલવામાં આવશે.

- (૪૨) સરકાર દ્વારા વખતોવખત બહાર પાડવામાં આવેલા માન્ય ઓળખ કાર્ડ, આવી માછીમારી હોડીના સંચાલન માટે ફરમાવેલ જરૂરી લાઇસન્સ/પ્રમાણપત્રો સિવાય, કોઈપણ, વ્યક્તિ માછીમારી હોડીમાં માછીમારી કરવા માટે જઈ શકશે નહિ.
- (૪૩) "લાઇન માછીમારી પદ્ધતિ" અને "લાઇટ માછીમારી અથવા એલઈડી લાઇટ માછીમારી પદ્ધતિ" અથવા અનધિકૃત નેટ (જાળ) અથવા અન્ય અનધિકૃત ઉપકરણોનો ઉપયોગ કરવાની સાથોસાથ અન્ય અનધિકૃત માછીમારી પદ્ધતિનો ઉપયોગ કરીને, કોઈપણ માછીમારી પ્રવૃત્તિઓ કરી શકાશે નહિ. નિયમનું ઉલ્લંઘન કરવા પર, આવા માછીમારી જહાજના માલિક, ગુજરાત મત્સ્યોદ્યોગ અધિનિયમ, ૨૦૦૩ની કલમ ૨૧ની જોગવાઈઓ અનુસાર દંડ અને સજાને પાત્ર રહેશે."

૪. સદરહુ નિયમોમાં, નિયમ ૮માં, શીર્ષક ગ હેઠળ "લાઇસન્સ આપવા માટેની શરતો", ખંડ (૧) ને બદલે, નીચેનો ખંડ મૂકવો:-

- “(૧) કોઈપણ માછીમારી હોડી, સક્ષમ અધિકારી દ્વારા બહાર પાડવામાં આવેલા ફરમાવેલ લાઇસન્સ/પ્રમાણપત્રો સાથે સરકાર દ્વારા નિર્દિષ્ટ કર્યા મુજબ ઓટોમેટિક આઈડેન્ટિફિકેશન સિસ્ટમ (AIS) અથવા અન્ય કોઈ ટ્રેકિંગ ઉપકરણ સિવાય માછીમારી માટે જશે નહિ અને સરકાર દ્વારા નિર્દિષ્ટ કરવામાં આવેલ ઓટોમેટિક આઈડેન્ટિફિકેશન સિસ્ટમ (AIS) અથવા અન્ય કોઈપણ ટ્રેકિંગ ઉપકરણ, માછીમારીની કામગીરી દરમિયાન કાર્યરત રહેશે.

ગુજરાતના રાજ્યપાલશ્રીના હુકમથી અને તેમના નામે,

રાજેશ જોષી,

સરકારના નાયબ સચિવ.

